


## IL-MUŻEW TAL-ARKEOLOĠIJA

(L-ewwel parti)

Kif wighedtkom fl-ahhar hargha ta' "Il-Hajja f'Ghawdex", issa ser nibdew sensiela ġdida li titratta żjarat lill-mużewjiet tal-Gżira Ghawdxija. L-ewwel mawra taghna ser tkun appuntu lill-Mużew tal-Arkeoloġija li jinsab fuq il-lemin hekk kif tidhol mill-mina ż-żghira, li kienet id-dahla originali taċ-Ċittadella. Din id-dar tas-seklu sbatax, qabel ġiet irrangata biex tintuża bhala mużew, kienet maghrufa bhala

**Casa Bondi**, ghal isem is-sidien t a g h h a . F' Settembru tas-sena 1937, Sir Harry Luke, li dak iż-żmien kien *Lieutenant Governor* tal-Gzejjer Maltin, fi żmien meta l-Arċipielgu Malti kien kolonja Ingliża, beda jirrestawra din id-dar. Fi żmien it-Tieni Gwerra Dinjija kienet użata bhala *Officers' Mess*. Kien fit-30 ta' Mejju tal-1960 li din id-dar kienet inawgurata bhala l-Mużew ta'




Il-faċċata ta' Casa Bondi, fejn jinsab il-Mużew tal-Arkeoloġija

Ghawdex. Originarjament, din id-dar ġiet mibnija biex isservi ta' uffiċċju u post ghal-laqgħat tal-Ġurati ta' Ghawdex. Jingħad ukoll li meta l-Inkizitur kien iżur lil Ghawdex, kien joqgħod f' din id-dar. Il-kmamar kollha huma mdawrin ma' bitha ċentrali li fiha jinsab it-taraġ li jwasslek għas-sular ta' fuq. Illum din il-bitha hija mgħottija. Ta' min jinnota tajjeb il-gallarija li qegħda fuq il-bieb tan-nofs, li hija maħduma b'sengħa kbira.

Il-Mużew tal-Arkeoloġija, ghalkemm hu żgħir fid-daqs, huwa mimli daqs bajda bl-oġġetti li nsibu fih għall-wiri. Fih insibu medda twila ta' żminijiet li tibda minn Żmien il-Haġar sa żmien il-Kavallieri ta' San Ġwann. Nibdew il-mawra taghna f' dan il-mużew billi nippruvaw nimxu minn kamra għal ohra kronoloġikament, jiġifieri minn żmien għal iehor skond il-qedem. Hekk nidhlu fl-ewwel kamra li tinsab fuq ix-xellug tal-intrata (Kamra Nru 1 fuq il-pjanta).

F'din il-kamra, li wiehed ghandu jibda jara mill-vetrina tax-xellug tieghu, ninnutaw evoluzzjoni fil-hdim tal-fuhhar preistoriku. Biex nifhmu ahjar din l-ewwel kamra, li hija mgħammra b'vetrini mimlija b'fuhhar ta' Żmien il-Haġar, ser nipprova nispejga x'jifhem dak li jkun meta jiltaqa' ma' espressjoni bhal "Fazi Għar Dalam" jew "Fazi Ġgantija".



Iż-żmien preistoriku huwa maqsum fi tliet żmenijiet: dak Neolitiku (neo = ġdid, lithos = haġra), allura Żmien il-Haġar ġdid (5200 sa 4100 q.K.); Żmien ir-Ram (4100 sa 2500 q.K.); u Żmien il-Bronż (2500 sa 700 q.K.) Għaliex ġew imsejha hekk dawn iż-żmenijiet? Għas-sempliċi raġuni li f'kull żmien l-ghodod kienu magħmula minn dak il-materjal. Għalhekk, fi Żmien il-Haġar kienu jahdmu b'ghodod tal-ġebel, bhal ngħidu ahna mrieta jew mazed tal-ġebel tal-qawwi, xfafar mill-ossidjana (impurtata) jew skriepel u rjus tal-vleġeġ miż-żniet (impurtati). Imbagħad, aktar tard ġie skopert ir-Ram, u allura l-ghodod bdew ikunu minn dan il-materjal, u ż-żmien beda jissejjah Żmien ir-Ram. Hekk ukoll Żmien il-Bronż u Żmien il-Hadid. Irrid ngħid mill-ewwel li għalkemm it-tempji megalitiċi tagħna nbnew fi Żmien hekk imsejjah tar-Ram, fil-Gżejjer Maltin ma nstabux għodod magħmula mir-Ram, imma f'dak iż-żmien il-bennejja preistoriċi komplew jużaw l-ghodod tal-ġebel. Fil-fatt kienu hafna l-ghodod tal-ġebel li nstabu fil-fdalijiet tat-tempji megalitiċi. U għal din ir-raġuni llum l-arkeoġi jippreferu jsejhu dan iż-żmien bl-isem ta' Żmien it-Tempji milli Żmien ir-Ram, u meta jissejjah hekk, dan isir biex wiehed ikun jista' jikkumparah ma' Żmien ir-Ram li l-kontinent Ewropew kien għaddej minnu.

Issa, kull żmien huwa maqsum f'fazi. Hekk Żmien il-Haġar huwa maqsum fi tliet fażijiet; dak ta' Żmien ir-Ram jew Żmien it-Tempji maqsum f'hamsa; u Żmien il-Bronż maqsum fi tlieta. Kull fazi turi tip ta' fuhhar tipiku ta' dak is-sit li għalih issemmiet il-fazi, u anke ninnutaw tibdil f'dik li hi arkitettura u hajja soċjali kif ukoll il-kult.

Ejja flimkien insegwu din il-kronoloġija tal-preistorja Maltija. Din hija bbażata fuq dati (C<sup>14</sup>) korretti skond il-kalibrazzjoni maċ-ċrieki tas-siġra *Pinus aristata*.

PERJODU	FAZI	ETÀ	X'INSIBU F'GHAWDEX
<b>Żmien il-Haġar</b> ( <i>Neolitiku</i> )	Għar Dalam	5200 - 4600	Il-Mixta
	Skorba Griża	4600 - 4400	Santa Verna
	Skorba Hamra	4400 - 4100	
<b>Żmien it-Tempji</b> ( <i>Żmien ir-Ram</i> )	Żebbuġ	4100 - 3800	
	Mgarr	3800 - 3600	Santa Verna
	Ġgantija	3600 - 3200	Tempji tal-Ġgantija
	Saffieni	3200 - 3000	Iċ-Ċirku tax-Xaghra
	Tarxien	3000 - 2500	Għar hdejn il-Ġgantija
<b>Żmien il-Bronż</b>	Ċimiterju Tarxien	2500 - 1500	<i>Dolmens</i>
	Borg in-Nadur	1500 - 700	Nuffara
	Bahrija	900 - 700	

Meta wiehed ikun idur u jistudja l-vetrini mimlija bil-biċċiet tal-fuhhar, fejnhom jara noti li juru fejn instabu u ta' liema fazi huma daww il-biċċiet tal-fuhhar. Hekk nindunaw li, per eżempju, fil-fazi tal-Ġgantija fil-Gżejjer Maltin kollha kien isir kważi l-istess tip ta' fuhhar, bhal meta ngħidu li llum il-modha hija hekk u kulhadd jilbes l-istess. Peress li s-sular t'isfel huwa ddedikat lill-preistorja (minbarra l-kaxxa tat-taraġ) u l-biċċa l-kbira tal-oġġetti huma tal-fuhhar, fil-harġa li jmiss ser nikteb xi ha zghira dwar il-karatteristika ta' kull fazi.